

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*skandapurāṇe sanatkumārasaṃhitāyāṃ*  
॥ *śrīlakṣmīsahasranāmastotram* ॥

This document\* has been prepared by

**Sunder Kidambi**

with the blessings of

**śrī raṅgarāmānuja mahādeśikan**

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīlakṣmīsahasranāmastotram ॥

nāmnāṃ sāṣṭasahasraṃ ca brūhi gārgya! mahāmate! |  
mahālakṣmyā mahādevyā bhuktimuktyarthasiddhaye ॥ 1 ॥

gārgya uvāca  
sanatkumāramāsīnaṃ dvādaśādityasannibham |  
apṛcchan yogino bhaktyā yogināmarthasiddhaye ॥ 2 ॥

sarvalaukikakarmabhyo vimuktānāṃ hitāya vai |  
bhuktimuktipradaṃ japyamanubrūhi dayānidhe! ॥ 3 ॥

sanatkumāra! bhagavan! sarvajño'si viśeṣataḥ |  
āstikyasiddhaye nṛṇāṃ kṣipradharmārthasādhanam ॥ 4 ॥

khidyanti mānavāḥ sarve dhanābhāvena kevalam |  
siddhyanti dhanido'nyasya naiva dharmārthakāmanāḥ ॥ 5 ॥

dāridryadhvaṃsinī nāma kena vidyā prakīrtitā |  
kena vā brahmavidyāpi kena mṛtyuvināśinī ॥ 6 ॥

sarvāsāṃ sārabhūtaikā vidyānāṃ kenakīrtitā |  
pratyakṣa siddhidā brahman! tāmācakṣva dayānidhe! ॥ 7 ॥

sanatkumāra uvāca  
sādhu pṛṣṭaṃ mahābhāgāḥ! sarvalokahitaiṣiṇaḥ! |  
mahatāmeṣa dharmasca nānyeṣāmiti me matiḥ ॥ 8 ॥

brahmaviṣṇumahādevamahendrādimaḥātmabhiḥ |  
samproktaṃ kathayāmyadya lakṣmīnāmasahasrakam ॥ 9 ॥

yasyoccāraṇa mātreaṇa dāridryānmucyate naraḥ |  
kiṃ punastajjapājāpī sarveṣṭārthānavāpnuyāt ॥ 10 ॥

atha saṅkalpaḥ

asya śrīlakṣmīdivyasahasranāmastotramahāmantrasya  
ānandakardamaciklītendirāsutādayo mahātmāno maharṣayaḥ,

anuṣṭup chandah, viṣṇumāyā śaktiḥ, mahālakṣmīḥ parā devatā,  
śrīmahālakṣmīprasādadvārā sarveṣṭārthasiddhyarthe jape  
viniyogaḥ |

atha dhyānam

padmanābhapriyāṃ devīṃ padmākṣīṃ padmavāsinīm |  
padmavaktrāṃ padmahastāṃ vande padmāmaharṇiṣam || 1 ||

pūrṇenduvadanāṃ divyaratnābharaṇabhūṣitām |  
varadābhayahastādhyāṃ dhyāyecchandrasahodarīm || 2 ||

icchārūpāṃ bhagavataḥ saccidānandarūpiṇīm |  
sarvajñāṃ sarvajananīm viṣṇuvakṣassthālālayām |  
dayālumanīṣaṃ dhyāyet sukhasiddhisvarūpiṇīm || 3 ||

atha lakṣmīsahasranāmastotram

nityāgatānantanityā nandinī janarañjanī |  
nityaprakāśinī caiva svaprakāśasvarūpiṇī || 1 ||

mahālakṣmīrmahākālī mahākanyā sarasvatī |  
bhogavaibhavasandhātrī bhaktānugrahaḥkārīṇī || 2 ||

īśāvāsyā mahāmāyā mahādevī maheśvarī |  
hr̥llekhā paramā śaktirmātrkā bījarūpiṇī || 3 ||

nityānandā nityabodhā nādinī janamodinī |  
satyapratyayanī caiva svaprakāśātmarūpiṇī || 4 ||

tripurā bhairavī vidyā haṃsā vāgīśvarī śivā |  
vāgdevī ca mahārātriḥ kālarātristrilocanā || 5 ||

bhadrakālī karālī ca mahākālī tilottamā |  
kālī karālavaktrāntā kāmākṣī kāmādā śubhā || 6 ||

caṇḍikā caṇḍarūpeśā cāmuṇḍā cakradhāriṇī |  
trailokyajayinī devī trailokyavijayottamā || 7 ||

siddhalakṣmīḥ kriyālakṣmīrmokṣalakṣmīḥ prasādinī |  
umābhagavatī durgā cāndrī dākṣāyaṇī śivā || 8 ||

pratyaṅgirā dharāvelā lokamātā haripriyā |  
pārvatī paramā devī brahmavidyāpradāyinī || 9 ||

arūpā bahurūpā ca virūpā viśvarūpiṇī |  
pañcabhūtātmikā vāṇī pañcabhūtātmikā parā || 10 ||

kālī mā pañcikā vāgmī haviḥ pratyadhidevatā |  
devamātā suresānā devagarbhā'mbikā dhṛtiḥ || 11 ||

saṅkhyā jātiḥ kriyā śaktiḥ prakṛtirmohinī mahī |  
yajñavidyā mahāvidyā guhyavidyā vibhāvarī || 12 ||

jyotiṣmatī mahāmātā sarvamantraphalaprādā |  
dāridyadhvaṃsinī devī hṛdayagranthibhedinī || 13 ||

sahasrādityasaṅkāśā candrikā candrarūpiṇī |  
gāyatrī somasambhūtiḥ sāvitrī praṇavātmikā || 14 ||

śāṅkarī vaiṣṇavī brāhmī sarvadevanamaskṛtā |  
sevyadurgā kuberākṣī karavīranivāsini || 15 ||

jayā ca vijayā caiva jayantī cāparājitā |  
kubjikā kālīkā śāstrī vīṇāpustakadhāriṇī || 16 ||

sarvajñaśaktiḥ śrīśaktirbrahmaviṣṇuśivātmikā |  
idā piṅgalikā madhyā mṛṇālī tanturūpiṇī || 17 ||

yajñeśānī prathā dīkṣā dakṣiṇā sarvamohinī |  
aṣṭāṅgayoginī devī nirbījadhyānagocarā || 18 ||

sarvatīrthasthitā śuddhā sarvaparvatavāsini |  
vedaśāstraprabhā devī ṣaḍaṅgādipadakrama || 19 ||

śivā dhātrī śubhānandā yajñakarmasvarūpiṇī |  
vratinī menakā devī brahmāṇī brahmacāriṇī || 20 ||

ekākṣaraparā tārā bhavabandhavināśini |  
viśvambharā dharādhārā nirādhārādhikasvarā || 21 ||

rākā kuhūramāvāsyā pūrṇimā'numatī dyutiḥ |  
sinīvālī śivā vaśyā vaiśvadevī piśaṅgilā || 22 ||

pippalā ca viśālākṣī rakṣoghnī vṛṣṭikāriṇī |  
duṣṭavidrāviṇī devī sarvopadravanāśinī || 23 ||

śāradā śarasandhānā sarvaśāstrasvarūpiṇī |  
yuddhamadhyasthitā devī sarvabhūtaprabhañjanī || 24 ||

ayuddhā yuddharūpā ca śāntā śāntisvarūpiṇī |  
gaṅgā sarasvatī veṇī yamunā narmadāpagā || 25 ||

samudravasanāvāsā brahmāṇḍaśroṇimekhalā |  
pañcavaktrā daśabhujā śuddhasphaṭikasannibhā || 26 ||

raktākṛṣṇā sitā pītā sarvavarṇā nirīśvari |  
kālikā cakrikā devī satyā tu baṭukā sthitā || 27 ||

taruṇī vāruṇī nārī jyeṣṭhā devī sureśvari |  
viśvambharā dharā kartrī galārgalavibhañjanī || 28 ||

sandhyā rātrirdivā jyotsnā kalā kāṣṭhā nimeṣikā |  
urvī kātyāyanī śubhrā saṃsārārṇavatāriṇī || 29 ||

kapilā kīlikā'śokā mallikā navamallikā |  
devikā nandikā śāntā bhañjikā bhayabhañjikā || 30 ||

kauśikī vaidikī devī saurī rūpādhikātibhā |  
digvastrā navavastrā ca kanyakā kamalodbhavā || 31 ||

śrīḥ saumyalakṣaṇātītadurgā sūtraprabodhikā |  
śraddhā medhā kṛtiḥ prajñā dhāraṇā kāntireva ca || 32 ||

śrutīḥ smṛtirdhṛtirdhanyā bhūtiriṣṭirmanīṣiṇī |  
viraktirvyāpini māyā sarvamāyāprabhañjanī || 33 ||

mahendrī mantriṇī siṃhī cendrajālasvarūpiṇī |  
avasthātrayanirmuktā guṇatrayavivarjitā || 34 ||

īṣaṇatrayanirmuktā sarvarogavivarjitā |  
yogidhyānāntagamyā ca yogadhyānaparāyaṇā || 35 ||

trayīśikhāviśeṣajñā vedāntajñānarūpiṇī |  
bhāratī kamalā bhāṣā padmā padmavatī kṛtiḥ || 36 ||

gautamī gomatī gaurī īśānā haṁsavāhanī |  
nārāyaṇī prabhādhārā jāhnavī śaṅkarātmajā || 37 ||

citraghaṅṭā sunandā śrīrmānavī manusambhavā |  
stambhinī kṣomiṇī mārī bhrāmiṇī śatrumāriṇī || 38 ||

mohinī dveṣiṇī vīrā aghorārudrarūpiṇī |  
rudraikādaśinī puṇyā kalyāṇī lābhakāriṇī || 39 ||

devadurgā mahādūtā svapnadurgāṣṭabhairavī |  
sūryacandrāgnirūpā ca grahanakṣatrarūpiṇī || 40 ||

bindunādakalātītā bindunādakalātmikā |  
daśavāyujayākārā kalāṣoḍaśasaṁyutā || 41 ||

kāśyapī kamalādevī nādacakranivāsini |  
mṛḍādhārā sthirā guhyā devikā cakrarūpiṇī || 42 ||

avidyā śārvarī bhūñjā jambhāsuranibarhiṇī |  
śrīkāyā śrīkalā śubhrā karmanirmūlakāriṇī || 43 ||

ādīlakṣmīrguṇādhārā pañcabrahmātmikā parā |  
śrutirbrahmanukhāvāsā sarvasampattirūpiṇī || 44 ||

mṛtasañjīvanī maitrī kāmīnī kāmavarjitā |  
nirvāṇamārgadā devī haṁsinī kāśikā kṣamā || 45 ||

saparyā guṇinī bhinnā nirguṇā khaṇḍitā śubhā |  
svāminī vedinī śakyā sāmbarī cakra dhāriṇī || 46 ||

daṇḍinī muṇḍinī vyāghrī śikhinī somasaṁhatiḥ |  
cintāmaṇīścidānandā pañcabāṇāgrabodhinī || 47 ||

bāṇaśreṇiḥ sahasrākṣī sahasrabhujapādukā |  
sandhyāvalīstrisandhyākhyā brahmāṇḍamaṇibhūṣaṇā || 48 ||

vāsavī dāruṇī senā kulikā mantrarañjanī |  
jīta prāṇasvarūpā ca kāntā kāmyavarapradā || 49 ||

mantrabrāhmaṇavidyārthī nādarūpā haviṣmatī |  
ātharvaṇiḥ śrutīḥ śūnyā kalpanāvarjitā satī || 50 ||

sattā jātiḥ pramā'meyā pramitiḥ prāṇadā gatiḥ |  
avarṇā pañcavarṇā ca sarvadā bhuvaneśvarī || 51 ||

trailokyamohinī vidyā sarvabhartrī kṣarākṣarā |  
hiraṇyavarṇā hariṇī sarvopadravanāśinī || 52 ||

kaivalya padavīrekḥā sūryamaṇḍalasaṃsthitā |  
somamaṇḍalamadhyasthā vahnimaṇḍalasaṃsthitā || 53 ||

vāyumaṇḍalamadhyastā vyomamaṇḍalasaṃsthitā |  
cakrikā cakramadhyasthā cakramārgapravartinī || 54 ||

kokilā kulacakreśā pakṣatiḥ pañktipāvanī |  
sarvasiddhāntamārgasthā ṣaḍvarṇāvaravarjitā || 55 ||

śararudraharā hantrī sarvasaṃhārakāriṇī |  
puruṣā pauruṣī tuṣṭiḥ sarvatantraprasūtikā || 56 ||

ardhanārīśvarī devī sarvavidyāpradāyinī |  
bhārgavī bhūjuṣī vidyā sarvopaniṣadāsthitā || 57 ||

vyomakeśākhilaprāṇā pañcakośavilakṣaṇā |  
pañcakośātmikā pratyakpañcabrahmātmikā śivā || 58 ||

jagajjarā janitrī ca pañcakarmaprasūtikā |  
vāgdevyābharaṇākārā sarvakāmyasthitā sthiti || 59 ||

aṣṭādaśacatuḥ ṣaṣṭipīṭhikā vidyayā yutā |  
kālikākaraṣaṇāśyāmā yakṣiṇī kinnareśvarī || 60 ||

ketakī mallikā'śokāvārāhī dharaṇī dhruvā |  
nārasimḥī mahogrāsyā bhaktānāmārtināśinī || 61 ||

antarvalā sthirā lakṣmīrjarāmarāṇanāśinī |  
śrīrañjitā mahākāyā somasūryāgnilocanā || 62 ||

aditirdevamātā ca aṣṭaputrāṣṭayoginī |  
aṣṭa prakṛtiraṣṭāṣṭavibhrājadvikṛtākṛtiḥ || 63 ||

durbhikṣadhvaṃsinī devī sītā satyā ca rukmiṇī |  
khyātijā bhārgavī devī devayonistapasvinī || 64 ||

śākambharī mahāśoṇā garuḍopariśamsthītā |  
siṃhagā vyāghragā devī vāyugā ca mahādrigā || 65 ||

akārādikṣakārāntā sarvavidyādhidevatā |  
mantravyākhyānanipuṇā jyotiḥ sāstraikalocanā || 66 ||

iḍā piṅgalikā madhyā suṣumnā granthibhedinī |  
kālacakrāśrayopetā kālacakrasvarūpiṇī || 67 ||

vaiśārādī matīśreṣṭhā variṣṭhā sarvadīpikā |  
vaināyakī varārohā śroṇivelābahirvaliḥ || 68 ||

jamminī jṛmbhiṇī jambhakāriṇī gaṇakārikā |  
śaraṇī cakrikānantā sarvavyādhicikitsakī || 69 ||

devakī devasaṃkāśā vāridhiḥ karuṇākarā |  
śarvarī sarva sampannā sarvapāpaprabhañjanī || 70 ||

ekamātrā dvimātrā ca trimātrā ca tathā'parā |  
ardhamātrā parā sūkṣmā sūkṣmārthārthaparā'parā || 71 ||

ekavīrā viśeṣākhyā ṣaṣṭhī devī manasvinī |  
naiṣkarmyā niṣkalā lokā jñānakarmādhikā guṇā || 72 ||

sabandhvānandasandohā vyomākārā'nirūpitā |  
gadyapadyātmikā vāṇī sarvālaṅkārasaṃyutā || 73 ||

sādhubandhapadanyāsā sarvaukoghaṭikāvaliḥ |  
ṣaṭkarmā karkaśākārā sarvakarmavivarjitā || 74 ||

ādityavarṇā cāparṇā kāmīnī vararūpiṇī |  
brahmāṇī brahma santānā vedavāgīśvarī śivā || 75 ||

purāṇanyāyamīmāṃsādharmaśāstrāgamaśrutā |  
sadyovedavatī sarvā haṃsī vidyādhidevatā || 76 ||

viśveśvarī jagaddhātrī viśvanirmāṇakāriṇī |  
vaidikī vedarūpā ca kālīkā kālarūpiṇī || 77 ||

nārāyaṇī mahādevī sarvatattvapravartinī |  
hiraṇyavarṇarūpā ca hiraṇyapadasambhavā || 78 ||

kaivalyapadavī puṇyā kaivalyajñānalakṣitā |  
brahmasampattirūpā ca brahmasampattikāriṇī || 79 ||

vārūṇī vāruṇārādhyā sarvakarmapravartinī |  
ekākṣaraparā'yuktā sarvadāridryabhañjinī || 80 ||

pāśāṅkuśānvitā divyā vīṇāvyaḅhyākṣasūtrabhṛt |  
ekamūrtistrayīmūrtirmadhukaitābhabhañjanī || 81 ||

sāṅkhyā sāṅkhyavatī jvālā jvalantī kāmarūpiṇī |  
jāgrantī sarvasampattiḥ susuptānveṣṭadāyini || 82 ||

kapālinī mahādaṃṣṭrā bhrukutī kuṭilānanā |  
sarvāvāsā suvāsā ca brhatyaṣṭīśca śakkarī || 83 ||

chandogaṇapratīṣṭhā ca kalmāṣī karuṇātmikā |  
cakṣuṣmatī mahāghoṣā khadḡacarmadharāśaniḥ || 84 ||

śīlpavaicitryavidyotā sarvatobhadravāsinī |  
acintyalakṣaṇākārā sūtrabhāṣyanibandhanā || 85 ||

sarvavedārthasampattiḥ sarvaśāstrārthamātrkā |  
akārādikṣakārāntasarvavarṇakṛtasthalā || 86 ||

sarvalakṣmīḥ sadānandā sāravidyā sadāśivā |  
sarvajñā sarvaśaktīśca khecarī rūpagocchritā || 87 ||

aṇimādiguṇopetā parā kāṣṭhā parā gatiḥ |  
haṃsayuktavimānasthā haṃsarūdā śaśiprabhā || 88 ||

bhavānī vāsanāśaktirākṛtiṣṭhā'khilākhilā |  
tantraheturvicitrāṅgī vyomagaṅgāvinodinī || 89 ||

varṣā ca vārṣikā caiva ṛgyajussāmarūpiṇī |  
mahānadīnadīpuṇyā'gaṇyāpuṇyaguṇakriyā || 90 ||

samādhigatalabhyārthā śrotavyā svapriyā ghrṇā |  
nāmākṣaraparā devī upasarganakhāñcitā || 91 ||

nipātorudvayijaṅghā mātrkā mantrarūpiṇī |  
āsīnā ca śayānā ca tiṣṭhantī dhāvanādhikā || 92 ||

lakṣyalakṣaṇayogādhyā tādrūpyagaṇanākṛtiḥ |  
saikarūpā naikarūpā sendurūpā tadākṛtiḥ || 93 ||

samāsataddhitākārā vibhaktivacanātmikā |  
svāhākārā svadhākārā śrīpatyardhāṅganandinī || 94 ||

gambhīrā gahanā guhyā yonilingārdhadhāriṇī |  
śeṣavāsukisaṃsevya caṣālā varavarṇinī || 95 ||

kāruṇyākārasampattiḥ kīlakṛṇmantrakīlikā |  
śaktibījātmikā sarvamantreṣṭākṣayakāmanā || 96 ||

āgneyīpārthivā āpyā vāyavyā vyomaketanā |  
satyajñānātmikā' 'nandā brāhmī brahmasanātanī || 97 ||

avidyā vāsanā māyā prakṛtiḥ sarva mohinī |  
śaktirdhāraṇaśaktiśca cidacicchaktiyoginī || 98 ||

vaktrāruṇā mahāmāyā marīcirmadamardinī |  
virāṭ svāhā svadhā śuddhā nīrūpāstiḥ subhaktigā || 99 ||

nirūpitadvayīvidyā nityānityasvarūpiṇī |  
vairājamārgasañcārā sarvasatpathadarśinī || 100 ||

jālandharī mṛḍānī ca bhavānī bhavabhañjanī |  
traikālikajñānatantustrikālaññānadāyini || 101 ||

nādātītā smṛtiḥ prajñā dhātrīrūpā tripuṣkarā |  
parājitā vidhānajñā viśiṣitaguṇātmikā || 102 ||

hiraṇyakeśinī hemabrahmasūtravicakṣaṇā |  
asañkhyeyaparārdhāntasvaravyañjanavaikharī || 103 ||

madhujihvā madhumatī madhumāsodayā madhuḥ |  
mādhavī ca mahābhāgā meghagambhīranisvanā || 104 ||

brahmaviṣṇumaheśādijñātavyārthaviśeṣagā |  
nābhau vahniśikhākārā lalāṭe candrasannibhā || 105 ||

bhrūmadhye bhāskarākārā sarvatārākṛtirhṛdi |  
kṛttikādibharāṇyantanakṣatreṣṭyārcitodayā || 106 ||

grahavidyātmikā jyotirjyotirvinmatijīvikā |  
brahmāṇḍagarbhiṇī bālā saptāvaraṇadevatā || 107 ||

vairājottamasāmrājyā kumārakuśalodayā |  
bagalā bhramarāṃbā ca śivadūti śivātmikā || 108 ||

meruvindhyātisaṃsthānā kāśmīrapuravāsinī |  
yoganidrā mahānidrā vinidrā rākṣasāśritā || 109 ||

suvarṇadā mahāgaṅgā pañcākhyā pañcasamhatī |  
suprajātā suvīrā ca supoṣā supatī śivā || 110 ||

sugrḥā raktabījāntā hatakandarpajīvikā |  
samudravyomamadhyasthā samabindusamāśrayā || 111 ||

saubhāgyarasajīvātuḥ sārāsāravivekadṛk |  
trivalyādisupuṣṭāṅgā bhāratī bhāratāśritā || 112 ||

nādabrahmamayī vidyā jñānabrahmamayī parā |  
brahmanāḍī niruktiśca brahmakaivalyasādhanam || 113 ||

kālikeyamahodāravīryavikramarūpiṇī |  
vaḍavāgnīśikhāvaktṛā mahākavalatarpaṇā || 114 ||

mahābhūtā mahādarpā mahāsārā mahākratuḥ |  
pañcabhūtamahāgrāsā pañcabhūtādidevatā || 115 ||

sarvaprāmāṇā sampattiḥ sarvarogapratikriyā |  
brahmāṇḍāntarbahirvyāptā viṣṇuvakṣovibhūṣiṇī || 116 ||

śāṅkarī vidhivaktrasthā pravarā varahetukī |  
hemamālā śikhāmālā trīśikhā pañcamocanā || 117 ||

sarvāgamasadācārā maryādā yātubhañjanī |  
puṇyaślokaprabandhādhyā sarvāntaryāmīrūpiṇī || 118 ||

sāmagānasamārādhyā śrotakarṇarasāyanam |  
jīvalokaikajīvāturbhadrodāravilokanā || 119 ||

taḍitkoṭīlasatkāntīhtarūṇī harisundarī |  
mīnanetrā ca sendrākṣī viśālākṣī sumāṅgalā || 120 ||

sarvamaṅgalasaṃpannā sākṣānmaṅgaladevatā |  
dehaḥṛddīpikā dīptirjihmapāpaprāṇāśinī || 121 ||

ardhacandrollasaddaṃṣṭrā yajñavātīvilāsinī |  
mahādurgā mahotsāhā mahādevabalodayā || 122 ||

dākinīdyā śākinīdyā sākinīdyā samastajut |  
niraṅkuśā nākivandyā ṣaḍādhārādhidevatā || 123 ||

bhuvanajñāniniḥ śreṇī bhuvanākāravallarī |  
śāśvatī śāśvatākārā lokānugrahaḥkārīṇī || 124 ||

sārasī mānasī haṃsī haṃsalokapradāyinī |  
cinmudrālaṅkṛtakarā koṭisūryasamaḥprabhā || 125 ||

sukhaprāṇiḥśīrorekḥā nadadṛṣṭapradāyinī |  
sarvasāṅkaryadoṣaghnī grahopadravanāśinī || 126 ||

kṣudrajanubhayaghnī ca viśarogādibhañjanī |  
sadāśāntā sadāśuddhā gṛhacchidranivāriṇī || 127 ||

kalidoṣaprasāmanī kolāhalapurasthitā |  
gaurī kākṣaṇikī mukhyā jaghanyākṛtivarjitā || 128 ||

māyāvidyā mūlabhūtā vāsavī viṣṇucetanā |  
vādinī vasurūpā ca vasuratnaparicchadā || 129 ||

chāṃdasī candrahṛdayā mantrasvacchandabhairavī |  
vanamālā vaijayantī pañcadivyāyudhātmikā || 130 ||

pītāmbaramayī cañcatkaustubhā harikāminī |  
nityā tathyā ramā rāmā ramaṇī mṛtyubhañjanī || 131 ||

jyeṣṭhā kāṣṭhādhanīṣṭhāntā śarāṅgī nirguṇapriyā |  
maitreyā mītravindā ca śeṣyaśeṣakalāśayā || 132 ||

vārāṇasī vāsaratācāryāvartajanastutā |  
jagadutpattisaṃsthānasamḥāratrayakāraṇam || 133 ||

tvamamba viṣṇusarvasvaṃ namaste'stu maheśvari |  
namaste sarvalokānāṃ jananyai puṇyamūrtaye || 134 ||

siddha lakṣmīmahākālī mahālakṣmī namo'stu te |  
sadyojātādīpañcāgnirūpāpañcakapañcakam || 135 ||

tantralakṣmīrbhavatyādirādyādye te namo namaḥ |  
sṛṣṭyādīkāraṇākāravitate doṣavarjite || 136 ||

jagallakṣmīrjaganmātarviṣṇupatni namo'stu te |  
navakoṭimahāśaktisamupāsyapadāmbuje || 137 ||

kanatsauvarṇaratnāḍhye sarvābharaṇabhūṣite |  
anantānityamaḥiṣi prapañceśvaranāyaki || 138 ||

atyucchritapadāntasṭhe paramavyomanāyaki |  
nākaprṣṭhagatārādhye viṣṇulokavilāsini || 139 ||

vaikuṇṭharājamahiṣi śrīraṅganagarāśrite |  
raṅganāyaki bhūputri kṛṣṇe varadavallabhe || 140 ||

koṭibrahmādisaṃsevye koṭirudrādikīrtite |  
mātulaṅgamayaṃ khetam saubarṇacaśakam tathā || 141 ||

padmadvayaṃ pūrṇakumbham kīram ca varadābhaye |  
pāśamaṅkuśakam śaṅkham cakram śūlam kṛpāṅikām || 142 ||

dhanurbāṇau cākṣamālāṃ cinmudrāmapī bibhratī |  
aṣṭādaśabhujē lakṣmīmahāṣṭādaśa pīṭhage || 143 ||

bhūminīlādisaṃsevye svāmicittānuvartini |  
padme padmālaye padmī pūrṇakumbhābhīṣecite || 144 ||

indirendindirābhākṣi kṣīrasāgarakanyake |  
bhārgavi tvam svatantrecchāvaśīkṛtajagatpatiḥ || 145 ||

maṅgalaṃ maṅgalānāṃ tvam devatānāṃ ca devatā |  
tvamuttamottamānāṃ ca tvam śreyah paramāmṛtam || 146 ||

dhanadhānyābhivṛddhiśca sārvaubhaumasukhocchrayā |  
āndolikādisaubhāgyaṃ mattebhādimahodayaḥ || 147 ||

putrapautrābhivṛddhiśca vidyābhogabalādīkam |  
āyurārogyasampattiraṣṭaiśvaryaṃ tvameva hi || 148 ||

padameva vibhūtiśca sūkṣmātsūkṣmatarā gatiḥ |  
sadayāpāṅgasandattabrahmendrādipadasthitih || 149 ||

avyāhatamahābhāgyaṃ tvamevākṣobhyavikramah |  
samanvayaśca vedānāmavirodhastvameva hi || 150 ||

niḥ śreyasapadaprāptisādhanam phalameva ca |  
śrīmantrarājarājñī ca śrīvidyā kṣemakāriṇī || 151 ||

śrīṃbījajapasantusṭā aiṃ-hrīṃ-śrīṃ-bījapālikā |  
prapattimārgasulabhā viṣṇuprathamakiṅkarī || 152 ||

klīṃkārārthasāvitrī ca saumaṅgalyādhidevatā |  
śrīṣoḍaśākṣarī vidyā śrīyantrapuravāsinī || 153 ||

sarvamaṅgalamāṅgalye śive sarvārthasādhike |  
śaraṇye tryambake gaurī nārāyaṇi namo'stute |  
punaḥ punarnamaste'stu sāṣṭāṅgamayutam punaḥ || 154 ||

sanatkumāra uvāca  
evam stutā mahālakṣmīrbrahmarudrādibhiḥ suraiḥ |  
namadbhirārtairdīnaiśca nissvatvairbhogavarjitaiḥ || 155 ||

jyeṣṭhājuṣṭaiśca niḥ śrīkaiḥ saṃsārāsvaparāyaṇaiḥ |  
viṣṇupatnī dadau teṣāṃ darśanam drṣṭitarpaṇam || 156 ||

śaratpūrṇendukoṭyābhadhavalāpāṅgavīkṣaṇaiḥ |  
sarvānsattvasamāviṣṭān cakre hr̥ṣṭā varam dadau || 157 ||

mahālakṣmīruvāca  
nāmnāṃ sāṣṭasahasraṃ me pramādādvāpi yaḥ sakṛt |  
kīrtayettatkule satyaṃ vasāmyācandratārakam || 158 ||

kiṃ punarniyamājjapturmadekaśaraṇasya ca |  
māṭṛvatsānukampāham poṣakī syāmaharnīsam || 159 ||

mannāma stavatāṃ loke durlabham nāsti cintitam |  
matprasādena sarve'pi svasveṣṭārthamavāpsyatha || 160 ||

luptavaiṣṇavadharmasya madvrateṣvavakīrṇinaḥ |  
bhaktiprapattihīnasya vandyo nāmnāṃ stavo'pi me || 161 ||

tasmādavaśyaṃ tairdoṣairvihīnaḥ pāpavarjitah |  
japetsāṣṭasahasraṃ me nāmnāṃ pratyahamādarāt || 162 ||

sākṣādalakṣmīputro'pi durbhāgyo'pyalaso'pi vā |  
aprayatno'pi mūḍho'pi vikalaḥ patito'pi ca || 163 ||

avaśyaṃ prāpnuyādbhāgyaṃ matprasādena kevalam |  
sprheyamacirāddevā varadānāya jāpinaḥ |  
dadāmi sarvamiṣṭārthaṃ lakṣmīti smarataṃ dhruvam || 164 ||

sanatkumāra uvāca  
ityuktvāntardadhe lakṣmīrvaiṣṇavī bhagavatkalā |  
iṣṭāpūrtaṃ ca sukṛtaṃ bhāgadheyaṃ ca cintitam || 165 ||

svaṃ svaṃ sthānaṃ ca bhogaṃ ca vijayaṃ lebhire surāḥ |  
tadetatpravādāmyadya lakṣmīnāmasahasrakam |  
yoginaḥ paṭhata kṣipraṃ cintitārthānavāpsyatha || 166 ||

gārgya uvāca  
sanatkumāro yogīndra ityuktvā sa dayānidhiḥ |  
anugṛhya yayau kṣipraṃ tāṃśca dvādaśayoginaḥ || 167 ||

tasmādetadrahasyaṃ ca gopyaṃ japyāṃ prayatnataḥ |  
aṣṭamyāṃ ca caturdaśyāṃ navābhyāṃ bhṛguvāsare || 168 ||

paurṇamāsyāmamāyāṃ ca parvakāle viśeṣataḥ |  
japedvā nityakāryeṣu sarvānkāmānavāpnuyāt || 169 ||

|| iti śrīlakṣmīsahasranāmastotraṃ saṃpūrṇam ||